



IL-KUMMISSJONI
EWROPEA

Brussell, 8.3.2019
COM(2019) 109 final

2019/0059 (NLE)

Proposta għal

DEĊIŻJONI TAL-KUNSILL

dwar il-pożizzjoni li ghandha tittiehed, f'isem l-Unjoni Ewropea, fil-Kummissjoni għall-Konservazzjoni tar-Riżorsi Hajjin tal-Bahar Antartiku u li thassar id-Deċiżjoni 10840/14

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna Deċiżjoni li tistabbilixxi l-pożizzjoni li għandha tittiehed f'isem l-Unjoni fil-laqgħat annwali tal-Kummissjoni għall-Konservazzjoni tar-Riżorsi Hajjin tal-Baħar Antartiku (CCAMLR) għall-perjodu 2019-2023 b'konnessjoni mal-adozzjoni prevista ta' miżuri ta' konservazzjoni u ġestjoni.

2. KUNTEST TAL-PROPOSTA

2.1. Il-Konvenzjoni dwar il-Konservazzjoni tar-Riżorsi Hajjin tal-Baħar Antartiku

L-oġġettiv tal-Konvenzjoni dwar il-Konservazzjoni tar-Riżorsi Hajjin tal-Baħar Antartiku (il-Konvenzjoni CAMLR) huwa l-konservazzjoni, inkluż l-użu razzjonali, tar-riżorsi hajjin tal-baħar Antartiku, li jiffurmaw parti mill-ekosistema tal-Antartiku. Il-Konvenzjoni dahlet fis-seħh fis-7 ta' April 1982.

L-Unjoni¹ u għadd ta' Stati Membri tagħha² huma partijiet kontraenti għall-Konvenzjoni CAMLR.

2.2. Il-Kummissjoni għall-Konservazzjoni tar-Riżorsi Hajjin tal-Baħar Antartiku

Il-Kummissjoni għall-Konservazzjoni tar-Riżorsi Hajjin tal-Baħar Antartiku (CCAMLR) hija l-korp stabbilit mill-Konvenzjoni CAMLR biex jadotta miżuri li jiżguraw il-konservazzjoni tar-riżorsi hajjin tal-baħar Antartiku, inkluż l-użu razzjonali tagħhom. Għal dan il-ghan, hija tifformula, tadotta u tirrevedi miżuri ta' konservazzjoni abbażi tal-aħjar evidenza xjentifika disponibbli. Dawn il-miżuri jistgħu jsiru vinkolanti fuq l-Unjoni.

Bħala membru tas-CCAMLR, l-Unjoni hija intitolata tipparteċipa u tivvota fid-deċiżjonijiet tagħha. IS-CCAMLR tiegħu d-deċiżjonijiet tagħha b'konsens.

2.3. Id-Deciżjonijiet tas-CCAMLR

Is-CCAMLR tiltaqa' mill-inqas darba fis-sena. Din tadotta miżuri ta' konservazzjoni, abbażi tal-aħjar informazzjoni xjentifika disponibbli, li tirregola l-użu tar-riżorsi hajjin tal-baħar fl-Antartiku.

Skont l-Artikolu IX.6 tal-Konvenzjoni CAMLR, il-membri jiġu nnotifikati dwar il-miżuri immedjatement wara l-laqgħat annwali u l-miżuri jsiru vinkolanti 180 jum wara. Il-membri li joġġezzjonaw għal din il-miżura fi żmien 90 jum minn meta jiġu notifikati mhumex marbuta b'dik il-miżura.

3. IL-POŻIZZJONI LI GĦANDHA TITTIEHD F'ISEM L-UNJONI

Il-pożizzjoni li għandha tiġi adottata f'isem l-Unjoni fil-laqgħat annwali tal-Organizzazzjonijiet Reġjonali għall-Ġestjoni tas-Sajd (RFMOs) hija attwalment stabbilita skont approċċ fuq żewġ livelli-. Deċiżjoni tal-Kunsill tistabbilixxi l-prinċipji ta' gwida u l-orjentazzjonijiet tal-pożizzjoni tal-Unjoni fuq bażi pluriennali, u sussegwentement tiġi aġġustata għal kull laqgħa annwali bid-dokumenti informali tal-Kummissjoni li jridu jiġu diskussi fil-Grupp ta' Hidma tal-Kunsill.

¹ Id-Deciżjoni tal-Kunsill 81/691/KEE (ĠU L 252, 5.9.1981, p. 26).

² L-Istati Membri li ġejjin aderew għall-Konvenzjoni: il-Belġju (1980), il-Finlandja (1989, iżda mhux membru tas-CCAMLR), Franza (1980), il-Germanja (1980), il-Greċja (1987, iżda mhux membru tas-CCAMLR), l-Italja (1989), in-Netherlands (1990), il-Polonja (1980), Spanja (1984), l-Iżvezja (1984) u r-Renju Unit (1980).

Għas-CCAMLR, dan l-approċċ huwa implimentat bid-Deciżjoni tal-Kunsill 10840/14 tal-25 ta' Ġunju 2014, li tistabbilixxi l-pożizzjoni tal-Unjoni fis-CCAMLR għall-perjodu 2014-2018. Id-Deciżjoni tinkludi prinċipji u orjentazzjonijiet generali, iżda tqis, sa fejn hu possibbli, l-ispeċifitajiet tas-CCAMLR. Barra minn hekk, tistabbilixxi l-proċess standard biex tiġi stabbilita l-pożizzjoni tal-Unjoni sena b'sena, kif mitlub mill-Istati Membri.

Id-Deciżjoni 10840/14 tipprevedi reviżjoni tal-pożizzjoni tal-Unjoni qabel il-laqgħa annwali tal-2019. Għalhekk, din il-proposta tistabbilixxi l-pożizzjoni tal-Unjoni fis-CCAMLR għall-perjodu 2019-2023, u b'hekk tissostitwixxi d-Deciżjoni 10840/14.

Id-Deciżjoni 10840/14 inkorporat il-prinċipji u l-orjentazzjonijiet tal-Politika Komuni tas-Sajd (PKS) il-ġdida kif stabbiliti fir-Regolament (UE) Nru 1380/2013 tal-Parlament Ewropew u tal-Kunsill³, filwaqt li tqis ukoll l-oġettivi tal-Komunikazzjoni mill-Kummissjoni dwar id-dimensjoni esterna tal-PKS⁴. Barra minn hekk, din aġġustat il-pożizzjoni tal-Unjoni fir-rigward tat-Trattat ta' Lisbona.

Ir-reviżjoni attwali tqis, b'rabta mal-impatti tas-sajd, il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Strateġija Ewropea għall-plastiks f'ekonomija ċirkolari⁵, il-Komunikazzjoni Kongunta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni dwar Il-governanza internazzjonali tal-oċeani: agenda għall-futur tal-oċeani tagħna⁶ u l-konklużjonijiet tal-Kunsill dwar dik il-Komunikazzjoni Kongunta⁷.

4. BAŻI ĠURIDIKA

4.1. Bażi ġuridika proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deciżjonijiet li jistabbilixxu "l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim".

"Atti li jkollhom effetti legali" jinkludu atti li għandhom effetti legali permezz tar-regoli tal-liġi internazzjonali li tirregola l-korp inkwistjoni, u l-istrumenti li ma għandhomx effetti vinkolanti taht id-dritt internazzjonali, iżda huma "jistgħu jinfluwenzaw b'mod determinanti l-kontenut tal-legiżlazzjoni adottata mil-legiżlatur tal-Unjoni"⁸.

4.1.2. Applikazzjoni għall-każ preżenti

Is-CCAMLR hija korp stabbilit permezz ta' ftehim, jiġifieri l-Konvenzjoni CAMLR.

L-atti li s-CCAMLR hi mitluba tadotta jikkostitwixxu atti li għandhom effetti legali. Dawn għandhom ikunu vinkolanti skont id-dritt internazzjonali f'konformità mal-Artikolu X.6 tal-Konvenzjoni CAMLR u peress li d-deciżjonijiet tas-CCAMLR jistgħu jissupplimentaw,

³ Ir-Regolament (UE) Nru 1380/2013 tal-Parlament Ewropew u tal-Kunsill dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE (ĠU L 354, 28.12.2013, p. 22).

⁴ KUMM(2011) 424, 13.7.2011.

⁵ COM(2018) 28 final, 16.1.2018.

⁶ JOIN(2016) 49 final, 10.11.2016.

⁷ 7348/1/17 REV 1, 24.3.2017.

⁸ Is-Sentenza tal-Qorti tal-Gustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-paragrafi 61 sa 64.

jemendaw jew jissostitwixxu l-obbligi stabbiliti fil-leġiżlazzjoni eżistenti tal-UE, huma kapaċi jinfluwenzaw b'mod determinanti l-kontenut ta' dik il-leġiżlazzjoni, inkluż:

- Ir-Regolament tal-Kunsill (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat⁹;
- Ir-Regolament tal-Kunsill (KE) Nru 1224/2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd¹⁰;
- Ir-Regolament (UE) 2017/2403 tal-Parlament Ewropew u tal-Kunsill dwar il-ġestjoni sostenibbli ta' flotot tas-sajd esterni¹¹;
- Ir-Regolament tal-Kunsill (KE) Nru 600/2004 li jelenka certi miżuri tekniċi applikabbli għall-attivitàjiet tas-sajd fl-inħawi koperti mill-Konvenzjoni dwar il-konservazzjoni tar-riżorsi haġġin tal-baħar tal-Antartiku¹²;
- Ir-Regolament tal-Kunsill (KE) Nru 601/2004 li jistabbilixxi certi miżuri ta' kontroll applikabbli għall-attivitàjiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi haġġin tal-Antartiku¹³; u
- Ir-Regolament tal-Kunsill (KE) Nru 1035/2001 li jistabbilixxi skema ta' dokumentazzjoni ta' qbid ta' *Dissostichus spp*¹⁴.

L-atti previsti ma jissupplimentawx jew ma jemendawx il-qafas istituzzjonali tal-Konvenzjoni CAMLR.

Għalhekk, il-baži ġuridika proċedurali tad-Deċiżjoni proposta hija l-Artikolu 218(9) tat-TFUE.

4.2. Baži ġuridika sostantiva

4.2.1. Prinċipji

Il-baži ġuridika sostantiva għal Deċiżjoni skont l-Artikolu 218(9) tat-TFUE tiddependi primarjament mill-oġettiv u mill-kontenut tal-att previst li dwaru tittiehed pożizzjoni f'isem l-Unjoni. Jekk dak l-att isegwi żewġ għanijiet jew ikollu żewġ komponenti, u jekk wiehed minn dawn l-għanijiet jew minn dawn il-komponenti jkun identifikabbli bħala l-att ewlieni, filwaqt li l-iehor ikun sempliċiment incidentali, id-Deċiżjoni skont l-Artikolu 218(9) tat-TFUE trid tiġi bbażata fuq baži ġuridika sostantiva waħda, jiġifieri dik li jirrikjedi l-għan jew il-komponent ewlieni jew predominanti.

4.2.2. Applikazzjoni għall-każ preżenti

L-oġettiv ewlieni u l-kontenut tal-att previst jirrigwardaw is-sajd. Ir-Regolament (UE) Nru 1380/2013 huwa l-baži ġuridika li tistabbilixxi l-prinċipji li għandhom jiġu riflessi f'din il-pożizzjoni.

Għalhekk, il-baži ġuridika sostantiva tad-deċiżjoni proposta hija l-Artikolu 43(2) tat-TFUE. Id-Deċiżjoni għandha tissostitwixxi d-Deċiżjoni tal-Kunsill 10840/14, li tkopri l-perjodu 2014-2018.

⁹ ĠU L 286, 29.10.2008, p. 1.

¹⁰ ĠU L 343, 22.12.2009, p. 1.

¹¹ ĠU L 347, 28.12.2017, p. 81.

¹² ĠU L 97, 1.4.2004, p. 1.

¹³ ĠU L 97, 1.4.2004, p. 16.

¹⁴ ĠU L 145, 31.5.2001, p. 1.

4.3. Konkluzjoni

Jenhtieg li l-bazi ġuridika tad-Deċiżjoni proposta tkun l-Artikolu 43(2) tat-TFUE, flimkien mal-Artikolu 218(9) tat-TFUE.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed, f'isem l-Unjoni Ewropea, fil-Kummissjoni għall-Konservazzjoni tar-Riżorsi Hajjin tal-Baħar Antartiku u li thassar id-Deċiżjoni 10840/14

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bid-Deċiżjoni tal-Kunsill 81/691/KEE¹⁵ il-Komunità Ewropea kkonkludiet il-Konvenzjoni dwar il-Konservazzjoni tar-Riżorsi Hajjin tal-Baħar Antartiku (il-Konvenzjoni CAMLR) li dahlet fis-sehħ fl-7 ta' April 1982 u stabbiliet il-Kummissjoni għall-Konservazzjoni tar-Riżorsi Hajjin tal-Baħar Antartiku (CCAMLR). Il-Belġju, Franza, il-Ġermanja, l-Italja, il-Polonja, Spanja, l-Iżveżja u r-Renju Unit huma wkoll Partijiet Kontraenti għall-Konvenzjoni CAMLR. Il-Finlandja, il-Greċja u n-Netherlands huma Partijiet Kontraenti għall-Konvenzjoni CAMLR iżda mhumiex Membri tas-CCAMLR.
- (2) Skont l-Artikolu IX.1 tal-Konvenzjoni CAMLR, is-CCAMLR hija responsabbli mill-adozzjoni ta' miżuri ta' konservazzjoni fil-laqgħat annwali tagħha mfassla biex jiżguraw il-konservazzjoni tar-riżorsi hajjin tal-baħar Antartiku, inkluż l-użu razzjonali tagħhom. Dawn il-miżuri jistgħu jsiru vinkolanti fuq l-Unjoni.
- (3) Ir-Regolament (UE) Nru 1380/2013 tal-Parlament Ewropew u tal-Kunsill¹⁶ jipprovdi li l-Unjoni għandha tiżgura li l-attivitajiet tas-sajd u tal-akkwakultura jkunu ambjentalment sostenibbli fit-tul u jkunu ġestiti b'tali mod li jkun konsistenti mal-oġettivi li jinkisbu benefiċċji ekonomiċi, soċjali u tal-impjiegi, u li jikkontribwixxu għad-disponibbiltà tal-provvisti tal-ikel. Dan jipprovdi wkoll li l-Unjoni għandha tapplika l-approċċ prekawzjonarju għall-ġestjoni tas-sajd, u għandu jkollha l-għan li tiżgura li l-isfruttar ta' riżorsi bijoloġiċi tal-baħar hajjin jirkupra l-popolazzjoni ta' speċijiet mistada u jzommhom 'il fuq mil-livelli li jistgħu jipproduċu r-rendiment massimu sostenibbli. Dan jipprovdi wkoll li l-Unjoni għandha tiehu miżuri ta' ġestjoni u konservazzjoni bbażati fuq l-aħjar parir xjentifiku disponibbli, biex tappoġġja l-iżvilupp ta' għarfien u pariri xjentifiċi, biex telimina gradwalment il-qbid skartat u tippromwovi l-metodi ta' sajd li jikkontribwixxu għal sajd aktar selettiv u l-evitar u t-tnaqqis, kemm jista' jkun, ta' qabdiet mhux mixtieqa, għal sajd b'impatt baxx fuq l-

¹⁵ Id-Deċiżjoni tal-Kunsill tal-4 ta' Settembru 1981 dwar il-konkluzjoni tal-Konvenzjoni għall-konservazzjoni tar-riżorsi marittimi hajjin tal-Antartika (ĠU L 252, 5.9.1981, p. 26).

¹⁶ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

ekosistema tal-baħar u r-riżorsi tas-sajd. Barra minn hekk, ir-Regolament (UE) Nru 1380/2013 jipprovdi speċifikament li daww l-oġġettivi u l-prinċipji għandhom jiġu applikati mill-Unjoni fit-tweġġ tar-relazzjonijiet tas-sajd esterni tagħha.

- (4) Kif iddikjarat fil-Komunikazzjoni Kongunta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea dwar "Il-governanza internazzjonali tal-oċeani: agenda għall-futur tal-oċeani tagħna"¹⁷, u l-konkluzjonijiet tal-Kunsill dwar dik il-Komunikazzjoni kongunta¹⁸, il-promozzjoni ta' miżuri għall-appoġġ u t-tisħih tal-effettività tal-organizzazzjonijiet reġjonali għall-ġestjoni tas-sajd (RFMOs) u, fejn rilevanti, it-titjib tal-governanza tagħhom huwa fundamentali għall-azzjoni tal-Unjoni f'dawn il-fora.
- (5) Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Strategija Ewropea għall-Plastiks f'Ekonomija Ċirkolari¹⁹, tirreferi għal miżuri speċifiċi biex jitnaqqas il-plastik u t-tniġġis tal-baħar, kif ukoll it-telf jew l-abbandun ta' rkaptu ta-sajd fil-baħar.
- (6) Jixraq li tiġi stabbilita l-pożizzjoni li għandha tittiehed f'isem l-Unjoni fil-laqgħat tas-CCAMLR għall-perjodu 2019-2023, peress li l-miżuri ta' konservazzjoni tas-CCAMLR se jkunu vinkolanti fuq l-Unjoni u jistgħu jinfluwenzaw b'mod determinanti l-kontenut tad-dritt tal-Unjoni, jiġifieri, ir-Regolament tal-Kunsill (KE) Nru 1005/2008²⁰; ir-Regolament tal-Kunsill (KE) Nru 1224/2009²¹; ir-Regolament (UE) 2017/2403 tal-Parlament Ewropew u tal-Kunsill²²; ir-Regolament tal-Kunsill 600/2004²³; ir-Regolament tal-Kunsill 601/2004²⁴ u r-Regolament tal-Kunsill (KE) Nru 1035/2001²⁵.

¹⁷ JOIN(2016) 49 final, 10.11.2016.

¹⁸ 7348/1/17 REV 1, 24.3.2017.

¹⁹ COM(2018) 28 final, 16.1.2018.

²⁰ Ir-Regolament tal-Kunsill (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jhassar ir-Regolamenti (KE) Nru 1093/94 u (KE) Nru 1447/1999 (ĠU L 286, 29.10.2008, p. 1).

²¹ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

²² Ir-Regolament (UE) 2017/2403 tal-Parlament Ewropew u tal-Kunsill tat-12 ta' Diċembru 2017 dwar il-ġestjoni sostenibbli ta' flotot tas-sajd esterni, u li jhassar ir-Regolament tal-Kunsill (KE) Nru 1006/2008 (ĠU L 347, 28.12.2017, p. 81).

²³ Ir-Regolament tal-Kunsill (KE) Nru 600/2004 li jelenka ċerti miżuri tekniċi applikabbli għall-attivitajiet tas-sajd fl-inħawi koperti mill-Konvenzjoni dwar il-konservazzjoni tar-riżorsi haġġin tal-baħar tal-Antartiku (ĠU L 97, 1.4.2004, p. 1).

²⁴ Ir-Regolament tal-Kunsill (KE) Nru 601/2004 li jistabbilixxi ċerti miżuri ta' kontroll applikabbli għall-attivitajiet tas-sajd fiż-żona koperta mill-Konvenzjoni dwar il-konservazzjoni tar-riżorsi marittimi haġġin tal-Antartiku (ĠU L 97, 1.4.2004, p. 16).

²⁵ Ir-Regolament tal-Kunsill (KE) Nru 1035/2001 tat-22 ta' Mejju 2001 li jistabbilixxi skema ta' dokumentazzjoni ta' qbid ta' Dissostichus spp (ĠU L 145, 31.5.2001, p. 1).

- (7) Attwalment il-pożizzjoni li għandha tittiehed f'isem l-Unjoni fil-laqgħat tas-CCAMLR hija stabbilita bid-Deċiżjoni tal-Kunsill 10840/14²⁶. Jixraq li d-Deċiżjoni 10840/14 tithassar u tiġi sostitwita b'Deċiżjoni ġdida għall-perjodu 2019-2023
- (8) Fid-dawl tan-natura li qed tevolvi tar-riżorsi tas-sajd fiż-żona tal-Konvenzjoni CAMLR u l-htieġa konsegwenti li l-pożizzjoni tal-Unjoni tqis żviluppi ġodda, inkluża informazzjoni xjentifika ġdida u informazzjoni rilevanti oħra ppreżentata qabel jew matul il-laqgħat tas-CCAMLR, jenhtieġ li jiġu stabbiliti proċeduri, f'konformità mal-prinċipju ta' koperazzjoni sinċiera fost l-istituzzjonijiet tal-Unjoni minnux fl-Artikolu 13(2) tat-Trattat dwar l-Unjoni Ewropea (TUE), għall-ispeċifikazzjoni minn sena għal sena tal-pożizzjoni tal-Unjoni għall-perjodu 2019-2023.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-laqgħat tal-Kummissjoni għall-Konservazzjoni tar-Riżorsi Hajjin tal-Baħar Antartiku Internazzjonali (CCAMLR) hija stabbilita fl-Anness I.

Artikolu 2

L-ispeċifikazzjoni minn sena għal sena tal-pożizzjoni tal-Unjoni li għandha tittiehed fil-laqgħat tas-CCAMLR għandha titwettaq f'konformità mal-Anness II.

Artikolu 3

Il-pożizzjoni tal-Unjoni stabbilita fl-Anness I għandha tiġi vvalutata u, fejn xieraq, riveduta mill-Kunsill fuq proposta mill-Kummissjoni, l-aktar tard, għal-laqgħa annwali tas-CCAMLR fl-2024.

Artikolu 4

Id-Deċiżjoni 10840/14 tal-25 ta' Ġunju 2014 hija mhassra.

Artikolu 5

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill
Il-President

²⁶ Id-Deċiżjoni tal-Kunsill tal-25 ta' Ġunju 2014 dwar il-pożizzjoni li għandha tiġi adottata, f'isem l-Unjoni Ewropea, fil-Kummissjoni għall-Konservazzjoni tar-Riżorsi Hajjin tal-Baħar Antartiku (CCAMLR).